

## पोखरा विश्वविद्यालय छात्रवृत्ति सम्बन्धि नियमावली, २०६५

कलेज (महाविद्यालय)/शिक्षण संस्थाको सम्बन्धन सम्बन्धी नियमावली, २०५६ को नियम १२ को (३) अनुसार सम्बन्धन प्राप्त कलेजबाट प्राप्त निशुल्क छात्रवृत्ति र आङ्गिक स्कूल/कलेजहरूले दिदै आएको छात्रवृत्तिलाई व्यवस्थित र संस्थागत गर्न आवश्यक भएकोले पोखरा विश्वविद्यालय ऐन, २०५३ को दफा ९ (ड) र दफा ४१ ले दिएको अधिकार प्रयोग गरी पोखरा विश्वविद्यालय सभाले देहायको नियमहरू बनाएको छ ।

सभाले पारित गरेको मिति २०६५।१।२६ गते  
पहिलो संशोधन २०६९।६।१ गते  
दोस्रो संशोधन २०७०।५।२८ गते  
तेस्रो संशोधन २०७३।०४।२७ गते

### १. संक्षिप्त नाम र प्रारम्भ:

- (१) यस नियमको नाम पोखरा विश्वविद्यालय छात्रवृत्तिसम्बन्धी नियम, २०६५ रहेको छ ।
- (२) यो नियम पोखरा विश्वविद्यालय सभाबाट पारित भएको मितिबाट लागू हुनेछ ।

### २. परिभाषा:

(१) विषय र प्रसङ्गले अर्को अर्थ नलागेमा यस नियममा:

- (क) विश्वविद्यालय भन्नाले पोखरा विश्वविद्यालयलाई सम्झनुपर्दछ ।
- (ख) समिति भन्नाले नियम ६ अनुसार गठन छात्रवृत्ति छनौट समितिलाई सम्झनुपर्दछ ।
- (ग) छात्रवृत्ति भन्नाले नियम ४ बमोजिमको विद्यार्थीहरूलाई दिने छात्रवृत्तिलाई सम्झनुपर्दछ ।
- (घ) सार्वजनिक विद्यालय भन्नाले नेपाल सरकारको अनुदानमा वा समुदायको आर्थिक सहयोगमा सञ्चालन भएका विद्यालयलाई बुझनुपर्दछ । यसले समुदायलाई हस्तान्तरण गरेको सरकारी विद्यालयलाई समेत जनाउनेछ ।
- (ङ) शैक्षिक संस्था भन्नाले विश्वविद्यालयका आङ्गिक कलेजहरू/स्कूलहरू र सम्बन्धन प्राप्त कलेजहरूलाई सम्झनुपर्दछ ।
- (च) कार्यक्रम भन्नाले विश्वविद्यालयबाट सम्बन्धन लिई शैक्षिक उपाधि दिने प्रयोजनको लागि शैक्षिक संस्थाहरूले सञ्चालन गरेको सम्बन्धित विषयको कार्यक्रमलाई सम्झनुपर्दछ ।
- (छ) जनआन्दोलन घाइते पिडित भन्नाले जनआन्दोलन २०४६, जनआन्दोलन २०६२/६३ र जनयुद्ध एवम द्वन्दबाट पीडित भई घाइते भई स्थायी रूपमा अपाङ्ग भएकाहरू र तिनका छोराछोरीलाई सम्झनुपर्दछ ।
- (ज) शिक्षक र कर्मचारी भन्नाले विश्वविद्यालयको आङ्गिक शैक्षिक संस्था र यसका विभिन्न निकायमा कार्यरत स्थायी कर्मचारी तथा शिक्षकहरूलाई सम्झनु पर्नेछ ।

३. उद्देश्य: यो नियमको उद्देश्य शैक्षिक संस्थाहरूबाट प्राप्त छात्रवृत्तिलाई व्यवस्थित र संस्थागत गर्नु हुनेछ ।

४. छात्रवृत्तिको प्रकार: (१) पोखरा विश्वविद्यालयले निम्न प्रकारका छात्रवृत्ति उपलब्ध गराउनेछ:

- (क) जेहन्दार छात्रवृत्ति,
- (ख) खुला छात्रवृत्ति,
- (ग) लेखनाथ छात्रवृत्ति,
- (घ) दलित छात्रवृत्ति,

- (ड.) जनजाति छात्रवृत्ति,
- (च) दुर्गम छात्रवृत्ति,
- (छ) अपाङ्ग, शहीद तथा जनआन्दोलन घाइते पीडित छात्रवृत्ति,
- (ज) शिक्षक कर्मचारी सन्तति छात्रवृत्ति ।

♥(झ) मधेशी समुदाय छात्रवृत्ति

\* (२) उपनियम (१) को खण्ड (क) र (ज) अनुसारको छात्रवृत्ति वाहेक विश्वविद्यालयलाई प्राप्त छात्रवृत्ति मध्ये ४० प्रतिशत स्थान विपन्न दलित, जनजाति, दुर्गम तथा अपाङ्ग, शहीद तथा जनआन्दोलन घाइते पीडित, व्यक्तिहरूका लागि विषयगत रूपमा सुरक्षित गरी सो प्रतिशतलाई शतप्रतिशत कायम गरी देहायको प्रतिशतको आधारमा वितरण गरिनेछः

- (क) दलितलाई २० प्रतिशत,
- (ख) जनजातिलाई २० प्रतिशत,
- (ग) दुर्गम क्षेत्रकालाई २० प्रतिशत,
- (घ) अपाङ्ग, शहीद तथा जनआन्दोलन घाइते पिडितलाई २० प्रतिशत ।
- (ङ) मधेशी समुदाय छात्रवृत्तिलाई २० प्रतिशत ।

(३) विषयगत रूपमा छात्रवृत्तिको संख्या कम भयो र त्यसलाई उपनियमको (२) अनुसार वितरण गर्न नसक्ने भएमा छात्रवृत्तिको प्राथमिकता क्रम देहाय बमोजिम हुनेछः

- (क) अपाङ्ग, शहीद तथा जनआन्दोलन घाइते पीडित,
- (ख) दुर्गम क्षेत्रलाई
- (ग) दलितलाई,
- (घ) जनजातिलाई
- (ङ) मधेशी समुदाय छात्रवृत्तिलाई

♦ (४) उपनियम (१) को खण्ड (क), (ग) र (ज) बमोजिमका छात्रवृत्तिवाहेक सबै प्रकारका छात्रवृत्तिमा महिलाहरूलाई ५० प्रतिशत छात्रवृत्ति सुरक्षित राखिनेछ । योग्य महिलाहरूको संख्या ५० प्रतिशत भन्दा कम भएमा सोही छात्रवृत्ति समूहको पुरुषले पाउनेछ । विषयगत छात्रवृत्तिमा महिला र पुरुष गरी वितरण गर्न नसक्ने अवस्था आएमा उच्चतम अङ्क ल्याउने लाई प्राथमिकता दिइनेछ ।

(५) उपनियम (१) को खण्ड (ग) अनुसारको छात्रवृत्ति लेखनाथ नगरपालिकाका नागरिकका छोराछोरीलाई मात्र दिइनेछ । यो छात्रवृत्ति अन्तर्गत लेखनाथ नगरपालिकाभित्र सञ्चालित हुने सबै कार्यक्रमहरूमा एक एक सिट छुट्टयाइनेछ ।

(६) छात्रवृत्ति पाउने व्यक्तिले शैक्षिक संस्थामा अध्ययन गर्दा लाग्ने सम्पूर्ण शुल्क छुट पाउनेछ । यसको अतिरिक्त विश्वविद्यालयले उपलब्ध गराउने भनी तोकिएको निर्णय भएका अन्य सुविधा समेत छात्रवृत्ति पाउने व्यक्तिले पाउनेछ । तर अध्ययन अवधिभर खाने बस्ने, यातायात खर्च तथा अन्य फुटकर खर्च विद्यार्थी स्वयम्ले व्यहोर्नु पर्नेछ । \*उपनियम १ को खण्ड (क) बमोजिमको जेहन्दार छात्रवृत्ति पाउनेलाई समेत खुला तथा आरक्षित समूहले पाए सरह सबै किसिमका शुल्क छुट हुनेछ ।

\* पहिलो संशोधनद्वारा संशोधित

♥ दोस्रो संशोधनद्वारा संशोधित

▲ दोस्रो संशोधनद्वारा थप

♦ तेस्रो संशोधनद्वारा संशोधित

• तेस्रो संशोधनद्वारा थप

- (६क) उपनियम ६ मा जे उल्लेख भएता पनि छात्रवृत्तिमा अध्ययन गर्ने विद्यार्थीले सम्बन्धित विषयका पाठ्यक्रममा तोकिए अनुसार प्रयोगात्मक अभ्यास तथा स्थलगत निरीक्षणका लागि लाग्ने यातायात खर्च बाहेक अन्य खर्चहरू विद्यार्थीहरू स्वयंले व्यहोर्नुपर्ने छ । साथै अध्ययन पूरा भए पश्चात फिर्ता हुनेगरी कलेज भर्ना हुदाँका अवस्थामा साधारण कार्यक्रममा अध्ययन गर्ने विद्यार्थीले रु.५,०००। (पाँच हजार) र प्राविधिक कार्यक्रममा अध्ययन गर्ने विद्यार्थीले रु.१०,०००। (दश हजार) धरौटी वापत शुल्क बुझाउनु पर्नेछ ।

(७) कुनै विषयमा छात्रवृत्ति संख्या कम भयो र संख्या कम भएकै कारणले खुला र आरक्षित संख्यामा विभाजन गर्न नसक्ने भएमा छात्रवृत्ति खुला छात्रवृत्तिको उम्मेदवारलाई दिइनेछ ।

(८) उपनियम (३) को खण्ड (क) अनुसारको छात्रवृत्ति अपाङ्ग, शहीद तथा जनआन्दोलन घाइते पीडित वीच समान अनुपातमा वितरण गरिनेछ । तर आरक्षण छात्रवृत्ति विषयगत संख्यामा कम भएर अपाङ्ग, शहीद तथा जनआन्दोलन घाइते पीडित वीचमा वितरण गर्न नसकिएमा क्रमशः अपाङ्ग, शहीद तथा जनआन्दोलन घाइते पीडितलाई दिइनेछ ।

(९) आङ्गिक शैक्षिक संस्थाका प्रत्येक कार्यक्रमका एकजना व्यक्तिलाई सम्बन्धित निकाय प्रमुखले, प्रथम सेमेष्टरमा प्रवेश परीक्षाको Merit को आधारमा र अन्य सेमेष्टरको हकमा अघिल्लो सेमेष्टरको परीक्षाको नतिजाको आधारमा नियम ४को उपनियम (१)को खण्ड (क) अनुसारको जेहन्दार छात्रवृत्ति प्रदान गर्नेछ । समान अंक ल्याउने विद्यार्थी एक भन्दा बढी भएमा दामासाहीले यो छात्रवृत्ति प्रदान गरिनेछ । तर नियम ४ को उपनियम (१) अनुसारको कुनै पनि छात्रवृत्ति पाइसकेका विद्यार्थीले जेहन्दार छात्रवृत्ति पाउने भएमा यो छात्रवृत्ति कसैलाई पनि प्रदान गरिने छैन ।

(१०) उपनियम (१)को खण्ड (ज) अनुसारको छात्रवृत्ति विश्वविद्यालयको आङ्गिक कार्यक्रमहरूमा शिक्षक कर्मचारीको २ जना सम्म छोराछोरीलाई विश्वविद्यालयले उपलब्ध गराउनेछ । यस अनुसारको छात्रवृत्ति निम्न प्रक्रिया पुरा गरेर प्रदान गरिनेछः

- (क) विश्वविद्यालयको साधारण कार्यक्रमको हकमा विश्वविद्यालयले संचालन गरेको प्रवेश परीक्षामा उत्तिर्ण भई भर्ना भएका शिक्षक कर्मचारीहरूको छोराछोरीलाई छात्रवृत्ति शाखाले छात्रवृत्ति प्रदान गर्नेछ ।
- (ख) विश्वविद्यालयको प्राविधिक कार्यक्रम अन्तर्गत हरेक कार्यक्रममा एक सिट शिक्षक कर्मचारी सन्तति छात्रवृत्तिको लागि छुट्याइनेछ ।
- (ग) शिक्षक कर्मचारी सन्तति छात्रवृत्तिको लागि नियम ८ अनुसारको छात्रवृत्ति छनौट परीक्षा उत्तिर्ण गरी योग्यताक्रम अनुसार शिक्षक कर्मचारीहरूका छोराछोरीहरू मध्येबाट हरेक प्राविधिक कार्यक्रमको लागि शिक्षक कर्मचारी सन्तति छात्रवृत्तिको लागि छानिनेछ ।
- (घ) यो छात्रवृत्ति शिक्षक कर्मचारीहरूका छोराछोरी बाहेक अन्य नाताले पाउने छैन । तर यो नियम लागु हुनु भन्दा अगाडि छात्रवृत्तिमा पहिराखेकालाई भने यो नियमले प्रतिकूल असर पार्ने छैन ।

५. **कोटा हस्तान्तरण हुन सक्ने** : (१) कोटाको हस्तान्तरण देहाय बमोजिम हुनेछः

- (क) यदि अपाङ्ग, शहीद तथा जनआन्दोलन घाइते पीडितको कोटा रिक्त हुन आएमा दुर्गम क्षेत्र कोटामा हस्तान्तरण हुनेछ,
- (ख) यदि दुर्गम क्षेत्रको कोटा रिक्त हुन आएमा दलित कोटामा हस्तान्तरण हुनेछ,
- (ग) यदि दलित कोटा रिक्त हुन आएमा जनजाति कोटामा हस्तान्तरण हुनेछ,
- (घ) यदि जनजाति कोटा रिक्त हुन आएमा मधेशी समुदाय कोटामा हस्तान्तरण हुनेछ ।
- (ङ) यदि मधेशी समुदाय कोटा रिक्त हुन आएमा खुला कोटामा हस्तान्तरण हुनेछ ।

(२) उपनियम (१) को प्रयोजनको लागि कोटा गणना गर्दा हस्तान्तरित कोटालाई समेत समावेश गरिनेछ ।

६. **छात्रवृत्ति छनौट समिति**: (१) यस नियमावली अनुसार खुला प्रतियोगिताद्वारा छात्रवृत्तिको उम्मेदवार छनौट गर्ने कार्यको लागि देहायबमोजिमको छात्रवृत्ति छनौट समिति रजिष्ट्रारले गठन गर्नेछः

- (क) डीनहरू,

- © ख).....हटाइएको
- (ग) सम्बन्धन प्राप्त क्याम्पसको प्रतिनिधि एक जना,  
 (घ) परीक्षा नियन्त्रक,  
 (ङ.) विश्वविद्यालयको छात्रवृत्ति शाखाको प्रमुख सदस्य-सचिव रहने छ ।
- (१क) कुनै संकायको डीन नभएको अवस्थामा सम्बन्धित संकायको स्कूल निर्देशक, स्कूल निर्देशक पनि नभएको अवस्थामा उक्त स्कूलका विभिन्न कार्यक्रमका कार्यक्रम संयोजकहरु मध्येबाट वरिष्ठतम कार्यक्रम संयोजक एक जना छात्रवृत्ति छनौट समितिमा रहने छ ।

(२) डीनहरुमध्ये एक जना संयोजक हुनेछ ।

(३) छात्रवृत्ति छनौट समितिले आवश्यक देखेमा सम्बन्धित क्षेत्रको कुनै विशेषज्ञलाई सो समितिको बैठकमा बोलाउन सक्नेछ र बोलाएको विशेषज्ञले अन्य सदस्यहरुले सरह बैठक भत्ता पाउनेछ ।

(४) छात्रवृत्ति छनौट समितिको बैठक सम्बन्धी कार्यविधि सो समितिले तोकेबमोजिम हुनेछ ।

♦ (५) स्नातकोत्तर, एमफिल कार्यक्रमहरुको छात्रवृत्तिको लागि विश्वविद्यालयका रजिष्टारबाट सम्बन्धित संकायका डीन / स्कूल निर्देशकको संयोजकत्वमा ३ सदस्यीय केन्द्रकृत छात्रवृत्ति छनौट समिति गठन हुनेछ । छनौट समितिको काम, कर्तव्य र अधिकार यसै नियमावलीको नियम ७ बमोजिम हुनेछ ।

#### प्रष्टिकरण :

जुन सुकै तहका छात्रवृत्ति छनौट समितिमा रहेका सदस्यहरुको छोरा-छोरी, दाजु-भाई तथा दिदी-बहिनी तथा एकाघरका अन्य सदस्यहरु छात्रवृत्तिको उम्मेदवार भएमा समितिको त्यस्तो सदस्य सम्बन्धित विषयको छात्रवृत्ति छनौट प्रक्रियामा संलग्न हुनसक्ने छैन ।

**७. छात्रवृत्ति छनौट समितिको काम, कर्तव्य र अधिकार:** (१) छात्रवृत्ति छनौट समितिको काम, कर्तव्य र अधिकार देहायबमोजिम हुनेछ:

- (क) परीक्षाको पाठ्यक्रम स्वीकृत गर्ने र मुख्य विषय तोक्ने,  
 (ख) नियम ४ अनुसारको छात्रवृत्ति संख्या निर्धारण गर्ने,  
 ♦ (ग) परीक्षाको लागि लिइने दरखास्त शुल्क निर्धारण गर्न विश्वविद्यालय समक्ष सिफारिस गर्ने,  
 (घ) छात्रवृत्तिसम्बन्धी सूचना सम्बन्धित छात्रवृत्तिको किसिम हेरी स्थानीय, क्षेत्रिय र राष्ट्रिय स्तरकामध्ये उपयुक्त सञ्चारको माध्यमबाट उम्मेदवारहरुलाई सार्वजनिक रूपमा सूचित गर्ने,  
 (ङ.) छात्रवृत्तिको दरखास्त वितरण तथा सङ्कलन गर्न लगाउने,  
 (च) परीक्षा सम्बन्धी आचारसंहिता बनाई लागू गर्ने,  
 (छ) उम्मेदवार हुनको लागि आवश्यक न्यूनतम योग्यताको समय सापेक्ष संशोधन गर्ने,  
 (ज) यो कार्यविधि अनुसार उम्मेदवार छान्नको लागि छात्रवृत्ति छनौट परीक्षा सञ्चालन गर्ने, प्रश्नपत्र निर्माण गर्ने तथा परीक्षा केन्द्र तोक्ने,  
 (झ) प्रधान परीक्षक, परीक्षक तथा प्रश्नपत्र निर्माण गर्न विशेषज्ञको सूची तयार गरी अद्यावधिक बनाई राख्ने,  
 (ञ) परीक्षा सम्बन्धी आचारसंहिता उल्लङ्घन गर्नेलाई आवश्यक कारवाही गर्ने,  
 ♦ (ट) छनौट भएका उम्मेदवारहरुको योग्यताक्रम प्रकाशित गर्ने,  
 (ठ) परीक्षाफल प्रकाशन भएको दुई वर्ष पछि मुचुल्का उठाई उत्तरपुस्तिका धुल्याउने,

© तेस्रो संशोधनद्वारा हटाइएको

• तेस्रो संशोधनद्वारा थप

♦ तेस्रो संशोधनद्वारा संशोधित

- (ड) आवश्यक परेमा विभिन्न उपसमिति गठन गरी आवश्यक कार्य छिटो तथा मर्यादित ढङ्गले सम्पन्न गर्ने र गराउने,  
 (ढ) छात्रवृत्ति सम्बन्धी काम सम्पन्न गर्नको लागि आवश्यक अन्य काम सम्पन्न गर्ने ।  
 (ण) छात्रवृत्ति सम्बन्धी तोकीदिएको काम गर्ने ।

•(१क) छात्रवृत्ति छनौट समितिले नयाँ भर्नाको शैक्षिक पात्रो (Academic Calender) आवश्यक परेमा अस्थायी ( Provisional) छात्रवृत्ति परिक्षा संचालन गर्नेछ ।

- (२) छात्रवृत्ति छनौट समितिले उत्तरपुस्तिका परीक्षण गर्दा कायम गर्नु पर्ने गोपनीयताको प्रयोजनको लागि दुई पटक संकेत नम्बर राख्नुपर्ने व्यवस्था मिलाउनु पर्नेछ ।  
 (३) छात्रवृत्ति छनौट परीक्षा सम्बन्धी कार्य गर्दा र गराउदा विशेषज्ञ तथा परीक्षामा संलग्न कर्मचारी र शिक्षकहरूलाई दिइने पारिश्रमिक परीक्षा नियन्त्रण कार्यालयले सञ्चालन गर्ने परीक्षाका लागि तोके बमोजिम हुनेछ ।

⊙(४) .....

८. **उम्मेदवारको छनौट खुला प्रतियोगिताबाट गर्नुपर्ने:** (१) नियम ४ अनुसारका छात्रवृत्तिको लागि उम्मेदवार खुला प्रतियोगिताबाट छनौट गरिनेछ ।

(२) खुलाप्रतियोगिताबाट उम्मेदवार छनौट गर्दा १५० पूर्णाङ्क राखी बस्तुगत लिखित परीक्षा लिइने छ ।

(३) नियम ४ को उपनियम (१)को खण्ड (ग), (घ), (ङ.), (च), (छ), (ज) र (झ) को लागि दरखास्त दिने उम्मेदवारहरूलाई पनि खण्ड (ख) को योग्यताक्रममा समावेश गरिनेछ । तर खण्ड (ज) को लागि आवेदन दिएका निजी विद्यालयबाट एसएलसी उत्तीर्ण गरेकालाई भने खण्ड (ख) को योग्यताक्रममा समावेश गरिने छैन ।

९. **सार्वजनिकरूपमा सूचना गर्नुपर्ने :** (१) नियम ७ को उपनियम (१) को खण्ड (ज) अनुसार छात्रवृत्ति समितिले छात्रवृत्तिको लागि लिइने परीक्षामा उम्मेदवार हुनको लागि परीक्षा हुनु भन्दा कम्तिमा पनि १५ दिन अगाडि सार्वजनिक सूचना प्रकाशन गरी अनुसूची (१) बमोजिमको ढाँचामा दरखास्त आव्दन गर्नुपर्नेछ ।

(२) उपनियम (१) अनुसार सार्वजनिक सूचना प्रकाशन गर्दा देहायबमोजिमका कुराहरू खुलाउनु पर्नेछ:

(क) छात्रवृत्ति परीक्षामा उम्मेदवार हुनको लागि चाहिने न्यूनतम शैक्षिक योग्यता,

(ख) नियम ४ को उपनियम (१)को खण्ड (ग), (घ), (ङ.), (च), (छ) र (झ) समूहको लागि सुरक्षित गरिएका छात्रवृत्तिको प्रतिशत,

(ग) खण्ड (ख) बमोजिम सुरक्षित गरिएका छात्रवृत्तिको लागि दरखास्त साथ पेश गर्नु पर्ने सिफारिस तथा अन्य कागजातहरूको विवरण,

(घ) दरखास्त दिने स्थान र ढाँचा,

(ङ.) परीक्षा दस्तुर,

(च) परीक्षासम्बन्धी अन्य आवश्यक कुराहरू ।

१०. **उम्मेदवार हुनको लागि आवश्यक न्यूनतम योग्यता:** छात्रवृत्तिको दरखास्तको लागि देहायबमोजिम योग्यता र सर्तहरू पुरा भएको हुनुपर्ने छ:

♦(क) स्नातक तहका विभिन्न कार्यक्रमहरूको लागि दश जोड वा प्रमाणपत्र तहमा सम्बन्धित विषय लिई कम्तिमा दोस्रो श्रेणीमा उत्तीर्ण गरेको हुनुपर्नेछ, स्नातकोत्तर कार्यक्रमको लागि स्नातक तहमा CGPA 2.00/4.00 वा दोस्रो श्रेणीमा उत्तीर्ण गरेको हुनुपर्नेछ, र एमफिलका लागि CGPA 3.00/4.00 वा प्रथम श्रेणीमा उत्तीर्ण गरेको हुनुपर्ने । तर मानविकी तथा सामाजिकशास्त्र संकाय र व्यवस्थापन संकाय अन्तर्गत आवेदन दिनेका हकमा भने सम्बन्धित कार्यक्रममा भर्ना हुनका लागि विश्वविद्यालयले तोकेको न्यूनतम अङ्क प्राप्त गरी उत्तीर्ण गरेको हुनुपर्नेछ ।

• तेस्रो संशोधनद्वारा थप

⊙ तेस्रो संशोधनद्वारा खारेज

♦

- ♦ (ख) स्नातक/स्नातकोत्तर/एमफिल तहका छात्रवृत्तिको लागि एसएलसी सार्वजनिक विद्यालयबाट अध्ययन गरी उत्तीर्ण गरेको हुनुपर्नेछ । तर नियमको ४ को उपनियम (१) को खण्ड (ज) अनुसारको छात्रवृत्तिको लागि यो खण्ड लागू हुनेछैन ।
  - (ग) उम्मेदवार नेपाली नागरिक हुनुपर्नेछ ।
- ♦ (घ) नियम ४ को खण्ड (च) समूहको लागि दरखास्त दिने उम्मेदवारहरूले नेपाल सरकारले दुर्गम जिल्ला/ क्षेत्र भनि तोकेको जिल्ला /क्षेत्र मा स्थायी बसोबास गरी सार्वजनिक विद्यालयमा अध्ययन गरी प्रवेशीका परीक्षा उत्तीर्ण गरेको हुनुपर्नेछ ।
- ♦ (ङ) छात्रवृत्तिको लागि तोकिएको योग्यताको न्यूनतम तह विश्वविद्यालयबाट मान्यता प्राप्त शैक्षिक संस्थाबाट उत्तीर्ण भएको मितिले ३ वर्ष भन्दा बढी अवधि नपुगेकाले मात्र दरखास्त पेश गर्न सक्नेछन् । तर एमफिल तहका लागि भने यो नियम लागू हुने छैन ।
  - (च) विश्वविद्यालयका कार्यक्रममा भर्ना हुनको लागि विश्वविद्यालयले तोकेको न्यूनतम शैक्षिक योग्यता पुगेको हुनुपर्ने ।
- ♦ (छ) नियम ४ को उपनियम (१) को खण्ड (घ) समूहको छात्रवृत्तिको लागि नेपाल सरकारको निर्णयानुसार आदिवासी / जनजाती उत्थान राष्ट्रिय प्रतिष्ठान वा सम्बन्धीत जिल्ला प्रशासन कार्यालयबाट र खण्ड (ङ) समूहको लागि राष्ट्रिय दलित आयोग वा सम्बन्धीत जिल्ला प्रशासन कार्यालयबाट सिफारिस भएअनुसारको जनजाति हुनुपर्ने छ ।
  - ©(ज) .....

११. उम्मेदवारले पेश गर्नुपर्ने आवश्यक कागजातहरू (१) सवै प्रकारका छात्रवृत्तिका लागि दरखास्त दिंदा दरखास्तका साथ देहायका कागजातहरू पेश गर्नु पर्नेछ:

- (क) नागरिकताको प्रतिलिपि,
- (ख) एस.एल.सी वा सो सरहको परीक्षा उत्तीर्ण गरेको प्रमाणपत्र तथा विद्यालयले दिएको चारित्रिक प्रमाणपत्रको प्रतिलिपि,
- (ग) प्रमाणपत्र तह वा दश जोड दुईको परीक्षामा प्राप्ताङ्क एकिकृत अभिलेख (Transcript) र सम्बन्धित शैक्षिक संस्थाले दिएको चारित्रिक प्रमाणपत्रको प्रतिलिपि,
- (घ) स्नातकोत्तर / एमफिल कार्यक्रमको लागि आवेदन दिनेहरूले खण्ड (क), (ख), र (ग) अतिरिक्त स्नातक / स्नातकोत्तर तहको ट्रान्सक्रिप्ट/ चारित्रिक प्रमाणपत्र, सर्टिफिकेट/ प्रोभिजनल सर्टिफिकेटको प्रतिलिपि पेश गर्नु पर्नेछ ।
- ♦ (१क) जुन तहको छात्रवृत्तिका लागि आवेदन गर्ने हो सोभन्दा अधिल्लो तहको अन्तिम वर्ष, सेमेष्टर, ट्राइमेष्टरको परीक्षाफल प्रकाशित नभएको वा भएता पनि ट्रान्सक्रिप्ट / चरित्रिक प्रमाणपत्र वा अन्य कागजात पेश गर्न नसक्ने अवस्था भएमा देहायमा उल्लेख भएका कागजातका आधारमा पनि अस्थायी (Provisional) रूपमा आवेदन दिन सकिनेछ ।
  - (क) नागरिकताको प्रतिलिपि,
  - (ख) उम्मेदवारले कक्षा ११ उत्तीर्ण भएको लब्धांकपत्र
  - (ग) कक्षा १२ को परिक्षामा सम्मिलित भएको प्रवेश पत्र अनिवार्य रूपमा पेश गर्नुपर्ने छ ।

\* पहिलो संशोधनद्वारा संशोधित  
 ♦ तेस्रो संशोधनद्वारा संशोधित  
 © तेस्रो संशोधनद्वारा खारेज

(घ) तर प्लस टु वा सो सरहको उक्त वर्षको परीक्षाफल प्रकाशित भइसकेको खण्डमा माथि उल्लेखित ख र ग को सङ्गमा ट्रान्स्क्रिप्ट अथवा मार्कसिट पेश गर्नुपर्ने छ ।

- (२) उपनियम (१) बमोजिमको कागजात अतिरिक्त उम्मेदवारले देहायबमोजिमको सिफारिस पेश गर्नु पर्नेछः
- (क) नियम ४ को उपनियम (१)को खण्ड (ग) अनुसारको छात्रवृत्तिको लागि दरखास्त दिने उम्मेदवारहरूले लेखनाथ नगरपालिकाको बासिन्दा भएको लेखनाथ नगरपालिका कार्यालयबाट,
- (ख) नियम ४ को उपनियम (१) को खण्ड (घ) अनुसारको छात्रवृत्तिको लागि राष्ट्रिय दलित आयोग वा सम्बन्धित जिल्ला प्रशासन कार्यालयबाट,
- (ग) नियम ४ को उपनियम (१) को खण्ड (ङ) अनुसारको छात्रवृत्तिको लागि जनजाति उत्थान राष्ट्रिय प्रतिष्ठान वा सम्बन्धित जिल्ला प्रशासन कार्यालयबाट,
- (घ) नियम ४ को उपनियम (१) को खण्ड (च) अनुसारको छात्रवृत्तिको लागि सम्बन्धित गाँउ विकास समितिबाट,
- (ड.) नियम ४ को उपनियम (१) को खण्ड (छ) अनुसारको छात्रवृत्तिको लागि अपाङ्ग भएमा राष्ट्रिय अपाङ्ग संघ वा सम्बन्धित जिल्ला प्रशासन कार्यालयबाट, जन आन्दोलनको घाइते वा निजको सन्ततिको र शहीद परिवारका छोराछोरीको हकमा नेपाल सरकार, गृहमन्त्रालयबाट,
- \* (ङ.) नियम ४ को उपनियम (१) को खण्ड (झ) अनुसारको छात्रवृत्तिको लागि सम्बन्धित जिल्ला प्रशासन कार्यालयबाट,
- (च) नियम ४को उपनियम (१) को खण्ड (ख), (ग), (घ), (ड.) (च), (छ) र (झ) बमोजिमको छात्रवृत्तिको लागि अनुसूची २ अनुसारको सम्बन्धित गाउँ विकास समिति वा नगरपालिका वा जिल्ला शिक्षा कार्यालयबाट

♦ (३) अपाङ्ग / घाइते ले चिकित्साशास्त्र वा इन्जिनियरिङ्ग विषय अध्ययन गर्न दरखास्त दिने भएमा उपनियम (२) अनुसारको सिफारिसको अतिरिक्त **दर्तावाल चिकित्सकबाट** निज सो विषय अध्ययन गर्न सक्षम छ भनी लेखिदिएको सिफारिस समेत दरखास्तसाथ पेश गर्नुपर्ने छ ।

१२. **खुल्ला प्रतियोगिताद्वारा उम्मेदवार छनौट गर्ने आधार:** यस नियमले व्यवस्था गरे अनुसार योग्यता पुगेको उम्मेदवारबाट रीतपूर्वक दरखास्त दिने उम्मेदवारहरूको छात्रवृत्ति छनौट समितिले पाठ्यक्रम तोकिएको नियम ८ को उपनियम (२) अनुसारको छात्रवृत्ति छनौट परीक्षा लिनेछ उक्त परीक्षामा कम्तीमा पनि ३५ प्रतिशत अङ्क प्राप्त गर्नुपर्ने छ । उम्मेदवारले प्राप्त गरेको प्राप्ताङ्क नै उम्मेदवार छनौट गर्ने आधार हुनेछ ।

१३. **योग्यताक्रम प्रकाशित गर्ने:** ♦ (१) यस नियम बमोजिम सञ्चालन गरिएको परीक्षामा नियम १२ मा तोकिएको अङ्क प्राप्त गरेका उम्मेदवारको योग्यताक्रम सूचि प्रकाशित गरिनेछ । योग्यताक्रम प्रकाशित भएपश्चात विश्वविद्यालयले सूचना जारी गरेको एक हप्ता भित्र उम्मेदवारले नियम ११ अनुसारको सबै कागजातहरू समावेश गरी अनुसूचि-२ को फाराम भर्नुपर्नेछ ।

- ♦ (२) उपनियम (१) अनुसार उत्तीर्ण भएका उम्मेदवारहरूले परीक्षामा प्राप्त गरेको अङ्कको आधारमा परीक्षा भएको एक हप्ता भित्र नियम ४ को उपनियम (१) को खण्ड (ख), (ग), (घ), (ड.), (च), (छ), (ज) र (झ) अनुसारको योग्यताक्रम सूची प्रकाशन गरिने छ । दोस्रो सूची प्रकाशन गर्नु परे सोको ७ दिन र तेस्रो तथा त्यस पछि पनि सूची प्रशासन गर्नु परेमा कम्तीमा ३ दिनको समय दिई विश्वविद्यालयको वेभसाइटमा सूचना प्रकाशन गरिने छ ।
- ♦ (३) योग्यताक्रम प्रकाशित भइसकेपछि योग्यताक्रमको सूचीमा परेको उम्मेदवारले आफ्नो इच्छा अनुसार कुनै एक मात्र विषयमा आवेदन दिन पाउनेछ । योग्यताक्रममा परेको उम्मेदवारको नाम एक ठाउँमा मात्र छनौट गरिनेछ । यसरी छनौट गर्दा उम्मेदवारको नाम खुल्ला तथा आरक्षित कोटामा एक ठाउँमा छनौट भएमा अन्यमा स्वतः योग्यताक्रमबाट हट्नेछ ।

♦ तेस्रो संशोधनद्वारा संशोधित

©(४) .....

(५) उपनियम (४) अनुसार पनि योग्यताक्रम निर्धारण गर्न नसकेमा समितिले उपयुक्त मानेको अन्य आधारमा योग्यताक्रम निर्धारण गर्नेछ ।

(६) दुवै विषयको योग्यताक्रममा कुनै उम्मेदवारको नाम निस्केमा एक विषयको छात्रवृत्तिबाट राजीनामा दिनु पर्नेछ ।

१४. **सम्बन्धित शैक्षिक संस्थामा छनौट भएका विद्यार्थी पठाउने:** ♦(१) विश्वविद्यालयले नियम १३ अनुसार योग्यताक्रम प्रकाशन भएको मितिले ७ दिन भित्रमा योग्यताक्रममा भएका विद्यार्थीहरूलाई विश्वविद्यालय छात्रवृत्ति शाखाले आवेदित कार्यक्रम अनुसार सम्बन्धित शैक्षिक संस्थाको लागि अनुसूची ४ बमोजिम दरखास्त आह्वान गर्नेछ ।

**नोट:** अनुसूची ४ बमोजिम दरखास्त आह्वान गर्दा शैक्षिक संस्था, विषय र छात्रवृत्तिको समूह(खुला/आरक्षण) प्रष्ट सँग भर्न व्यवस्था गर्नुपर्ने छ ।

©(२) .....

(३) योग्यताक्रम प्रकाशित गर्दा सम्बन्धित शैक्षिक संस्थामा भएको कार्यक्रम अनुसारको प्राप्त विभिन्न छात्रवृत्तिको लागि कोटा छुट्याउनु पर्नेछ ।

©(४) .....

©(५) .....

(६) उपनियम (३) अनुसार प्रकाशित योग्यताक्रमको आधारमा नियम १५ बमोजिमका शर्तहरू राखी अनुसूची ५ बमोजिमको ढाँचामा विद्यार्थीलाई कवुलियत गरी विश्वविद्यालय, छात्रवृत्ति शाखाले शैक्षिक सत्र सुरु हुनु भन्दा एक हप्ता अगाडि वा सो भन्दा अगाडि पठाउनेछ ।

(७) उपनियम (६) अनुसार पठाएको विद्यार्थीले पछि कार्यक्रम र शैक्षिक संस्था परिवर्तन गर्न पाउने छैन ।

(८) उपनियम (७) उल्लङ्घन गरेको पाइएमा निजको छात्रवृत्ति स्वतः रद्द हुनेछ ।

(९) नियम ४ को उपनियम (१) को खण्ड (ज) अनुसार प्राविधिक विषयको छात्रवृत्तिको लागि छुट्टै योग्यताक्रम प्रकाशित गर्नेछ र सोही अनुसार सम्बन्धित कार्यक्रमको लागि छात्रवृत्ति शाखाले विद्यार्थी पठाउने छ ।

१५. **छात्रवृत्ति प्राप्त विद्यार्थीले कवुलियत गर्नु पर्ने:** (१) नियम १४ को उपनियम (१) अनुसार छनौट भएको उम्मेदवारले निम्न शर्तहरू पालन गर्ने गरी कवुलियत गर्नेछ:

(क) छात्रवृत्तिको लागि छनौट भई गएपछि सम्बन्धित कार्यक्रम र शैक्षिक संस्था परिवर्तन नगरी तोकिएको शैक्षिक उपाधि हासिल गर्ने,

(ख) तोकिएको कार्यक्रम अवधि भरी स्थानान्तरण प्रमाणपत्र (Migration Certificate) विश्वविद्यालयको परीक्षा नियन्त्रण कार्यलयमा रहनेछ र तोकिएको शैक्षिक उपाधि प्राप्त भएपछि मात्र Migration Certificate जारी गरिनेछ । तर अन्य विश्वविद्यालयमा राम्रो अवसर पाएमा विश्वविद्यालयले Migration Certificate दिनेछ ।

♦(ग) छनौट भई सम्बन्धित शैक्षिक संस्थामा भर्ना भएपछि अनुसूची ६ बमोजिमको ढाँचामा सम्बन्धित शैक्षिक संस्थामा भर्ना भएको एक हप्ताभित्र भर्ना भएको प्रतिवेदन (Joining Report) विश्वविद्यालयको छात्रवृत्ति शाखामा बुझाउनु पर्ने छ । साथै अध्ययन समाप्त गरेपछि ३ महिना भित्र आफूले पाएको क्यूमिलेटिभ ग्रेड प्वाएन्ट (CGPA) समेत खुल्ने गरी अनुसूची ७ बमोजिम अध्ययन पूरा भएको प्रतिवेदन (Completion Report) सम्बन्धित विद्यार्थीले विश्वविद्यालयको छात्रवृत्ति शाखामा बुझाए पछि छात्रवृत्ति शाखाको सिफारिसमा सम्बन्धित विद्यार्थीलाई परीक्षा नियन्त्रण कार्यालयबाट निजले अध्ययन पुरा गरेको ट्रान्सक्रिप्ट / सर्तिफिकेट उपलब्ध गराइने छ ।

(घ) विश्वविद्यालय वा सम्बन्धित शैक्षिक संस्थाको प्रतिष्ठामा आँच पुऱ्याउने किसिमको काम गर्न नहुने,

© तैस्रो संशोधनद्वारा खारेज

♦ तैस्रो संशोधनद्वारा संशोधित



- ♦ (ड) लामो समयसम्म विरामी भएमा वा अन्य असाधारण घटनाको कारण बाहेक स्नातक तहमा लगातार तीन सेमेष्टरसम्म SGPA २.०० कायम गर्न नसकेमा, स्नातकोत्तर /एमफिल तहमा लगातार दुई सेमेष्टर / ट्राइमेष्टरसम्म (Semester/Trimester) SGPA 3.०० कायम गर्न नसकेमा, वार्षिक प्रणाली अन्तर्गत पठनपाठन भइरहेको स्नातक तहको कार्यक्रममा लगातार दुई वर्ष फेल भएमा छात्रवृत्ति स्वतः रद्द हुनेछ । तर त्यस्ता विद्यार्थीहरूले शुल्क तिरी आफ्नो अध्ययन भने जारी राख्न सक्नेछन् । त्यसरी अध्ययन जारी राखे पश्चात पुनः न्यूनतम SGPA कायम गरे पनि बाँकी समयको छात्रवृत्ति भने उपलब्ध हुने छैन । उल्लेखित जानकारी सम्बन्धित निकायले छात्रवृत्ति शाखालाई गराउनुपर्नेछ ।
- ♦ (२) एक पटक छनौट भएको व्यक्तिले अध्ययन वीचैमा छाडेमा वा पठाएको कार्यक्रम र शैक्षिक संस्थामा नगएमा पुनः त्यस्तो व्यक्तिले **वीचैमा छाडेको अध्ययनलाई निरन्तरता दिन र भविष्यमा विश्वविद्यालयको कुनै पनि छात्रवृत्तिको लागि दरखास्त दिन पाउने छैन ।**
  - (३) छात्रवृत्तिमा छनौट भई अध्ययन पूरा गरिसकेपछि, विश्वविद्यालयले सम्बन्धित व्यक्तिलाई देशको दुर्गम क्षेत्रमा गई सेवा गर्न प्रोत्साहन गर्नेछ र यसरी दुर्गम क्षेत्रमा सेवा गर्ने व्यक्तिलाई विश्वविद्यालयले आफ्नो कार्यनीति भित्र परेका र स्रोत र साधनले भ्याएसम्म सहयोग गर्नेछ ।
  - (४) विश्वविद्यालयलाई आवश्यक परेमा छात्रवृत्तिमा अध्ययन गरेका व्यक्तिहरूलाई यो नियमको (१) को खण्ड (ग) अनुसार प्रतिवेदन पेश गरेको एकवर्ष भित्र विश्वविद्यालयले तोकेको पारीश्रमिक र सुविधा पाउने गरी विश्वविद्यालयले बढीमा ३ वर्षसम्म काममा लगाउन सक्नेछ । यसरी आफ्नो योग्यता अनुसार विश्वविद्यालयले काममा लगाउन चाहेमा छात्रवृत्तिमा छनौट भई अध्ययन पूरा भए पछि यो उपनियम अनुसार विश्वविद्यालयको सेवा गर्नुपर्नेछ ।
  - (५) उपनियम (४) अनुसार शर्त नमान्ने व्यक्तिलाई भविष्यमा अन्य उच्च अध्ययन तथा सेवाको लागि आवश्यक पर्ने सिफारिस र अन्य कागजातहरू दिइने छैन ।
- १६. **खारेजी:** (१). छात्रवृत्ति कार्यविधि २०६४ खारेज गरिएको छ ।
  - (२) यो भन्दा अगाडि छात्रवृत्ति सम्बन्धी विश्वविद्यालय सभाले गरेको सम्पूर्ण निर्णय खारेज गरिएको छ ।
- १७. **विविध:** (१) छात्रवृत्ति समितिको बैठक भत्ता विश्वविद्यालयले तोकेबमोजिम हुनेछ ।
  - (२) उत्तरपुस्तिका गोप्य रहने: यस कार्यविधिअनुसार संचालन गरिएको परीक्षाको उत्तरपुस्तिका गोप्य रहनेछ ।
  - (३) पोखरा विश्वविद्यालय छात्रवृत्ति सम्बन्धी कार्यविधि, २०६४ अन्तर्गत भएगरेका कामकारवाही यसै नियम अन्तर्गत गरिएसरह मानिनेछ ।
  - (४) छात्रवृत्ति शाखाले तोकेको ढाँचामा सम्बन्धित शैक्षिक संस्थाले छात्रवृत्ति शाखालाई हरेक सिमेष्टरको अन्त्यमा छात्रवृत्ति अन्तरगतका विद्यार्थीहरूको प्रतिवेदन पठाउनु पर्नेछ ।
- १८. **नियमको व्याख्या र बाधा फुकाउने अधिकार:** यो नियमको व्याख्या र नियम प्रयोग गर्दा परेका बाधाअड्काउ फुकाउने अधिकार कार्यकारी परिषदलाई हुनेछ ।

♦ तेश्रो संशोधनद्वारा संशोधित

कार्यालय प्रयोजनको लागि

दर्ता नं.:

मिति :

रोल नम्बर :

अनुसूची-१  
(नियम ९(१) संग सम्बन्धित)

पोखरा विश्वविद्यालय  
छात्रवृत्ति शाखा  
छात्रवृत्ति दरखास्त फाराम

रसिद नं. :  
सूचना प्रकाशन मिति :

दुवै कान देखिने हालै  
खिचेको पासपोर्ट साइजको  
फोटो टाँसी मुखाकृति  
नविग्रने गरी फोटो र  
फाराममा पर्ने गरी  
परीक्षार्थीले दस्तख गर्ने

श्री पोखरा विश्वविद्यालय  
छात्रवृत्ति शाखा  
लेखनाथ नगरपालिका  
कास्की, नेपाल ।

त्यस कार्यालयबाट मिति ..... प्रकाशित सूचना अनुसार निम्न बमोजिम विवरण खोली दरखास्त पेश गरेको छु ।

१) नाम, थर (नेपालीमा) : .....

(अंग्रेजीमा):

नोट: नाम र थर बीचको एक कोठा खाली छोड्नुहोस् (Block Letter मा लेख्नुहोला)

२) लिंग: स्त्री  पुरुष  ३) जाति:-

४) स्थायी ठेगाना : जिल्ला: ..... गा.वि.स./न.पा. .... वडा..... टोल/गाँउ.....

५) अस्थायी ठेगाना:- जिल्ला: ..... गा.वि.स./न.पा. .... वडा..... टोल/गाँउ.....

६) सम्पर्क फोन नं. : ७) मोवाईल नं.

८) बाबुको नाम :

९) बाजेको नाम :

१०) आरक्षित समूहमा पर्ने भए सोको प्रमाण पत्र राखी कोष्ठमा  $\sqrt{\quad}$  चिन्ह लगाउनुहोस ।

१. लेखनाथ  २. शहीद  ३. अपाङ्ग/घाइते  ४. जनजाति  ५. दलित  ६. दुर्गम

७. कर्मचारी सन्तति छात्रवृत्ति  ८. मधेशी समुदाय छात्रवृत्ति

११) छात्रवृत्ति अन्तर्गत पढ्न चाहेको कार्यक्रमको संकायहरु (प्राथमिकताको आधारमा लेख्नुहोस):

( क) ..... (ख).....

( ग) ..... (घ).....

## शैक्षिक योग्यता सम्बन्धी विवरण

उत्तीर्ण गरेको परीक्षा	शिक्षण संस्था	शिक्षण संस्थाको ठेगाना	उत्तीर्ण साल	पूर्णाङ्क	प्राप्ताङ्क	प्रतिशत	कैफियत
एस.एल.सी. वा सो सरह							
प्रमाणपत्र तह वा सो सरह							
स्नातक तह वा सो सरह							

संलग्न कागजपत्रहरू (✓ चिन्ह लगाउने)

- |                                                        |                          |                                                                                              |                          |
|--------------------------------------------------------|--------------------------|----------------------------------------------------------------------------------------------|--------------------------|
| १) रकम बुझाएको रसिद                                    | <input type="checkbox"/> | ५) नेपाल बाहिरका बोर्ड तथा विश्वविद्यालयबाट उत्तीर्ण गरेको भए समकक्ष निर्धारण भएको प्रतिलिपि | <input type="checkbox"/> |
| २) नागरिकता प्रमाणपत्रको प्रतिलिपि                     | <input type="checkbox"/> | ६) शिक्षण संस्थाबाट प्राप्त चारित्रिक प्रमाणपत्रको प्रतिलिपि                                 | <input type="checkbox"/> |
| ३) एस.एल.सी. को लब्धाङ्क पत्रको प्रतिलिपि              | <input type="checkbox"/> | ७) प्रमाणपत्र तहमा प्रतिशत नखुलेको भए खुलाएको प्रमाणित पत्र                                  | <input type="checkbox"/> |
| ४) प्रमाणपत्र तह वा सो सरहको लब्धाङ्क पत्रको प्रतिलिपि | <input type="checkbox"/> | ८) आरक्षण समूहको प्रमाण पत्रको प्रतिलिपि                                                     | <input type="checkbox"/> |

भरिएको विवरण र पेश गरिएका कागजातहरू सबै ठीक छन् । भुट्टा ठहरिए प्रचलित कानून बमोजिम सजाँय भोग्न तयार छु । साथै कुनै पनि सम्बन्धन प्राप्त कलेज/क्याम्पस र आङ्गित क्याम्पस/स्कूलको सम्बन्धित कार्यक्रममा भर्नाको लागि आवेदन गरेको वा भर्ना भए पाइएमा र रीत ननपुगेको निवेदन कुनै पनि समयमा रद्द गरिएमा कहि कतै उजुर वाजुर गर्नेछैन ।

उम्मेदवारको ल्याप्चे सहिच्छाप

दायाँ

बायाँ

उम्मेदवारको दस्तखत

मिति:.....

पोखरा विश्वविद्यालय  
छात्रवृत्ति शाखा  
छात्रवृत्ति छनौट परीक्षा  
प्रवेश-पत्र

दुवै कान देखिने हालै  
खिचेको पासपोर्ट साइजको  
फोटो टाँसी मुखाकृति  
नविग्रने गरी फोटो र  
फाराममा पने गरी  
परीक्षार्थीले दस्तख गर्ने

रोल नं.....

परीक्षा केन्द्र .....

नाम:

अंग्रेजीमा:

देवनागरीमा:.....

कार्यक्रम: क)..... ख).....

परीक्षा हुने मिति:.....

उम्मेदवारको हस्ताक्षर:.....

हस्ताक्षर  
छात्रवृत्ति शाख प्रमुख

**अनुसूची-२**  
(नियम ११ (२) को खण्ड (घ) र (च) सँग सम्बन्धित)

श्री छात्रवृत्ति शाखा  
पोखरा विश्वविद्यालय  
दुङ्गेपाटन, लेखनाथ नगरपालिका, कास्की ।

विषय:- सार्वजनिक विद्यालयबाट एसएलसी उत्तीर्ण गरेको । :

उपरोक्त सम्बन्धमा श्री ..... को नाति/नातिनी श्री ..... को छोरा/छोरी .....  
जिल्ला ..... गा.वि.सं./न.पा./उ.म.न.पा./न.पा. .... वडा बस्ने वर्ष .... को श्री/सुश्री/श्रीमती  
..... मिति ..... देखि ..... सम्म ..... विद्यालयमा  
अध्ययन गरी एस.एल.सी. उत्तीर्ण गरेका विद्यार्थी हुन् । यो विद्यालय सार्वजनिक/सामुदायिक विद्यालय/नेपाल सरकारको  
अनुदानमा संचालन भएको विद्यालय भएको जानकारी गराइन्छ ।

माथि लेखिएको व्यहोरा ठीक साँचो छ, भुट्टा ठहरे कानून बमोजिम सहुंला बुझाउँला ।

कार्यालयको छाप:

सिफारिस गर्नेको:-

सही:

नाम:

पद:

कार्यालय:

मिति:

अनुसूची ३

(तेस्रो संशोधनबाट हटाइएको)

नेपाल सरकारबाट तोकिएको क्षेत्रलाई दुर्गम दुर्गम क्षेत्र भनिएको

अनुसूची-४

(नियम १४ (१) सँग सम्बन्धित)

श्री छात्रवृत्ति शाखा

पोखरा विश्वविद्यालय

दुङ्गेपाटन, लेखनाथ नगरपालिका, कास्की ।

**विषय: छात्रवृत्तिमा पठाउने वारे ।**

छात्रवृत्ति नियम, २०६५ को नियम १३(२) अनुसार पोखरा विश्वविद्यालय छात्रवृत्ति समितिले प्रकाशित गरेको योग्यताक्रममा नियम ४(१) को खण्ड.....अनुसार.....कार्यक्रमको लागि छात्रवृत्ति समितिले मिति .....प्रकाशित योग्यताक्रममा मेरो नाम योग्यताक्रम .....मा प्रकाशित भएकोले .....मा पठाइदिन हुन निवेदन गर्दछु ।

थप अध्ययन गर्न चाहेको शैक्षिक संस्थाको नाम

१)

२)

छात्रवृत्ति पाउनेको:

सही:

नाम:

ठेगाना:

मिति:

प्रवेश रोल्नं.

**अनुसूची-५**  
(नियम १४ (६) सँग सम्बन्धित)

**कवुलियतनामा**

श्री ..... को नाति/नातिनी श्री ..... को छोरा/छोरी ..... जिल्ला  
..... गा.वि.सं./न.पा./उ.म.न.पा./न.पा. .... वडामा मिति .... जन्म भएको म .....  
.....पोखरा विश्वविद्यालयबाट मिति..... मा .....कार्यक्रम  
.....(शैक्षिक संस्था) मा अध्ययन गर्नको लागि छात्रवृत्तिमा छनौट भएकोले अध्ययन अवधि र अध्ययन  
पुरा भएपछि पोखरा विश्वविद्यालय छात्रवृत्ति सम्बन्धी नियम, २०६५ को नियम १५ बमोजिमका सर्तहरू पालन गर्नको लागि  
यो कवुलियतनामा गरी पोखरा विश्वविद्यालयको केन्द्रीय कार्यालय, लेखनाथ, कास्कीमा बुझाउँ ।

छात्रवृत्ति पाउनेको:

सही:

नाम:

ठेगाना:

मिति:

**अनुसूची-६**  
(नियम १५ (१) को खण्ड (ग) सँग सम्बन्धित)

**कलेजमा भर्ना भएको प्रतिवेदन**

श्री छात्रवृत्ति शाखा  
विज्ञान तथा प्रविधि संकाय, पोखरा विश्वविद्यालय  
पोखरा-३०, कास्की ।

विषय:- भर्ना भएको प्रतिवेदन पेश गरेको ।

विश्वविद्यालयबाट छात्रवृत्तिमा छनौट भई मिति.....को पत्र अनुसार म .....  
गा.वि.स./नगरपालिका स्थित .....(शैक्षिक संस्था) को .....कार्यक्रममा मिति.....  
मा भर्ना भई अध्ययनमा संलग्न भएको जानकारी गराउँदछु ।

शैक्षिक संस्थाको नाम:

प्रतिवेदन पेश गर्नेको,

सही:

नाम:

ठेगाना:

मिति:

छाप:



### अनुसूची-७

(नियम १५ (१)को खण्ड (ग) सँग सम्बन्धित)

### अध्ययन पुरा गरेको प्रतिवेदन

श्री छात्रवृत्ति शाखा  
पोखरा विश्वविद्यालय  
दुङ्गेपाटन, लेखनाथ नगरपालिका, कास्की ।

विषय:- अध्ययन पुरा गरेको प्रतिवेदन ।

विश्वविद्यालयबाट शैक्षिक सत्र .....मा ..... कार्यक्रमको लागि छात्रवृत्तिमा छनौट भई अध्ययन गर्न गएकोमा सो अध्ययन सम्पन्न गरेकोले निम्न विवरण सहितको यो प्रतिवेदन पेश गरेको छु ।

प्रतिवेदन पेश गर्नेको,

सही:

नाम:

ठेगाना:

मिति:

### उल्लेख गर्नुपर्ने विवरण

(क) अध्ययन विषय:

(ख) अध्ययन गरेको संस्थाको नाम र ठेगाना:

(ग) अध्ययनमा गएको जिल्ला:

(घ) हासिल गरेको शैक्षिक योग्यता:

(ङ) अध्ययन समाप्त भएको मिति:

(च) अध्ययन अवधिभर अध्ययन संस्थानमा प्रयोग भएको पाठ्यक्रम:

(आफ्नो विषयसँग सम्बन्धित सबै तहको पाठ्यक्रमको एक प्रति संलग्न हुनुपर्ने)

(छ) अध्ययन गर्दा आई परेका समस्याहरू:

(ज) अध्ययन वा तालिम अवधिभर कुनै मान, पदवी र पुरस्कार प्राप्त गरेको भए सोको विवरण (प्रमाणपत्रको प्रतिलिपि पेश गर्नुपर्ने):

### अनुसूची-८

(नियम १० को खण्ड (छ) सँग सम्बन्धित)

दलितजातिको हकमा उपेक्षित, उत्पीडित र दलितवर्ग उत्थान विकास समितिले दलितवर्गमा राखेका देहायका जातिहरूलाई मानिएको छ :-

१. लोहार २. सुनार ३. कामी ४. दमाई ५. सार्की ६. बादी ७. गाइने ८. कसाई ९. कुसुले १०. कुचे ११. च्यामे १२. पोडे १३. चमार १४. धोवी १५. दुसाध १६. तत्मा १७. डुम १८. वाँतर १९. खत्वे २०. मुसहर २१. सन्थाल २२. सतार २३. हलखोर (मेस्तर)

### अनुसूची-९

(नियम १० को खण्ड (छ) सँग सम्बन्धित)

जनजातिको हकमा आदीवासी/जनजाति उत्थान राष्ट्रिय प्रतिष्ठान ऐन, २०५८ को अनुसूचीमा उल्लेखित तपसिल वमोजिमका जातिहरूलाई जनजातिको रूपमा लिइएको छ:

१. किसान २. कुमाल ३. कुशवाडिय ४. कुसुन्डा ५. गनगाई ६. गुरूङ्ग ७. चेपाङ्ग ८. छन्त्याल ९. छैरोतन १०. जिरेल ११. भाँगड १२. डोल्प १३. ताडव १४. ताजपुरिया १५. तामाङ्ग १६. तीनगाँऊलेथकाली १७. तोपकेगोला १८. थकाली १९. थामी २०. थारू २१. थुदाम २२. दनुवार २३. दराई २४. दुरा २५. धानुक (राजवंशी) २६. धिमाल २७. नेवार २८. पहारी २९. फ्री ३०. वनकारिया ३१. वरामो ३२. बाह्रगाउले ३३. बोटे ३४. भुजेल ३५. भोटे ३६. मगर ३७. माझी ३८. माफालीथकाली ३९. मुगाली ४०. मेचे ४१. याक्खा ४२. राई ४३. राउटे ४४. राजवंशी (कोच) ४५. राझी ४६. लार्के ४७. लिम्बु ४८. लेप्चा ४९. ल्होपा ५०. ल्होमीशिङसावा ५१. वालुक्त ५२. व्यासी ५३. शेर्पा ५४. सतार (सन्थाल) ५५. सियार ५६. सुनुवार ५७. सुरेल ५८. हायू ५९. ह्याल्मो ।

